



سوال

(313) حاکم ترمذی اور ابن حبان کا تسامل؟

جواب

السلام علیکم ورحمة اللہ وبرکاتہ

امام حاکم رحمۃ اللہ علیہ کی تصحیح اور امام ترمذی رحمۃ اللہ علیہ کی تحسین اور امام ابن حبان رحمۃ اللہ علیہ کی توثیق کا جمہور محدثین کے نزدیک کیا اعتبار ہے؟ (ایک سائل)

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام على رسول اللہ، أما بعد!

"الحمد لله رب العالمين والصلاة والسلام على رسول الامين أما بعد:

مذکورہ تینوں محدثین کے بارے میں تحقیقی جواب علی الترتیب درج ذیل ہے۔

1- معرفتہ علوم الحدیث تاریخ یشاپور، الدخل اور المستدرک علی الصحیحین جیسی کتب مفیدہ کے مصنف ابو عبد اللہ محمد بن حمدویہ بن نعیم عرف ابن البیہق النیسابوری رحمۃ اللہ علیہ (متوفی 405ھ) کے بارے میں محدثین کرام کے درمیان اختلاف تھا۔

جرح کی تفصیل درج ذیل ہے۔

1- ابوالفضل بن الفلکی الہمدانی (علی بن الحسن بن احمد بن الحسن رحمۃ اللہ علیہ متوفی 427ھ) سے روایت ہے کہ "وکان ابن البیہق یسئل الی التشیع" حاکم تشیع کی طرف مائل تھے۔ (تاریخ بغداد 5/474 ت 3024)

یہ قول ابن الفلکی سے ثابت نہیں ہے کیونکہ "بعض اصحابنا" مجہول راوی ہے۔

2- محمد بن طاہر المقدسی الحافظ نے کہا: حاکم نے کہا: حدیث الطیر (سیدنا علی رضی اللہ تعالیٰ عنہ اور پرندے کے گوشت) والی حدیث صحیح ہے اور صحیحین میں یہ روایت نہیں لی گئی۔

ابن طاہر نے کہا: یہ موضوع حدیث ہے جسے کوفہ کے ساقط راویوں نے مشہور اور مجہول راویوں کی سند کے ساتھ انس (رضی اللہ تعالیٰ عنہ) وغیرہ سے بیان کیا ہے۔ حاکم کی حالت دو باتوں سے خالی نہیں ہے یا تو وہ صحیح سے جاہل تھا لہذا اس کے قول پر اعتماد نہیں کرنا چاہیے۔ یا وہ جانتا تھا پھر اس کے خلاف کہتا تھا تو وہ اس طرح معاند کذاب بن جاتا ہے (المستنظم

لابن الجوزی 15/110)



ابن طاہر کی یہ جرح کئی وجہ سے مردود ہے مثلاً:

اول: حاکم کی وفات کے بعد ابن طاہر المقدسی 448ھ میں پیدا ہوئے تھے لہذا ان کی حاکم سے بے سند نقل مردود ہے۔

دوم: حدیث الطیر کی بہت سی سندوں میں سے تاریخ دمشق لابن عساکر (45/192) میں امام دارقطنی والی روایت حسن لذاتہ ہے۔

اس روایت کی مختصر تحقیق درج ذیل ہے۔

1- ابن عساکر کے استاذ ابو غالب بن البناء ثقہ تھے۔ دیکھئے سیر اعلام النبلاء (10/603)

2- ابن البناء کے استاذ ابو الحسن بن الآبوسی ثقہ تھے۔ دیکھئے النبلاء (17/85)

3- ابن الآبوسی کے استاذ امام دارقطنی رحمۃ اللہ علیہ مشہور ثقہ امام تھے۔

4- امام دارقطنی رحمۃ اللہ علیہ کے استاذ محمد بن مغلہ بن حفص الدوری ثقہ تھے۔ دیکھئے تاریخ بغداد (3/311 ت 1406)

5- محمد بن مغلہ کے استاذ حاتم بن اللیث بن الحارث الجھری ثقہ تھے۔ دیکھئے تاریخ بغداد (8/245 ت 4346)

6- حاتم بن اللیث کے استاذ عبید اللہ بن موسیٰ بن باذام البعسی الکوفی صحیحین کے راوی اور ثقہ و صدوق تھے۔ حافظ ابن حجر رحمۃ اللہ علیہ نے کہا: "ثقہ کان تیشیع" وہ ثقہ تھے (اور تیشیع کے قائل تھے)۔ (تقریب التہذیب: 4345)

ثقہ و صدوق عند الجمهور راوی پر تیشیع وغیرہ کی جرح سے اس کی حدیث ضعیف نہیں ہو جاتی بلکہ حسن یا صحیح رہتی ہے لہذا یہاں تیشیع کی جرح مردود ہے۔

7- عبید اللہ بن موسیٰ کے استاذ عیسیٰ بن عمر الاسدی الہمدانی ابو عمر القاری الاعمی، صاحب الحروف ثقہ تھے۔ دیکھئے تقریب التہذیب (5314)

8- عیسیٰ بن عمر القاری کے استاذ اسماعیل بن عبد الرحمن بن ابی کریمہ السدی (سدی کبیر) صحیح مسلم کے راوی اور جمهور محدثین کے نزدیک موثق ہونے کی وجہ سے صدوق حسن الحدیث تھے۔ نیز دیکھئے تحریر تقریب التہذیب (1/136 ت 436)

آپ پر تیشیع کا الزام ہے جو کہ جمهور کی توثیق کے بعد یہاں مردود ہے۔

فائدہ:

جمهور محدثین کے نزدیک ثقہ و صدوق راوی پر اگر بدعتی ہونے کا اعتراض ہو اور اس کی روایت بظاہر اس کے مسلک کی تائید میں ہو۔ تب بھی صحیح یا حسن ہوتی ہے

تفصیل کے لیے دیکھئے "التکمیل بمآنی تالیف الکوثری من الاباطیل" (52-1/42)

اور اس سلسلے میں جو زبانی (بدعتی) کا اصول صحیح نہیں ہے لہذا روایت مذکورہ کو تیشیع کا الزام لگا کر رد کرنا غلط ہے۔

9- اسماعیل بن عبد الرحمن السدی کے استاذ سیدنا انس بن مالک رضی اللہ تعالیٰ عنہ مشہور صحابی تھے۔



اس تفصیل سے معلوم ہوا کہ امام دارقطنی رحمۃ اللہ علیہ کی بیان کردہ اس روایت کی سند حسن لذاتہ ہے جس میں آیا ہے کہ رسول اللہ صلی اللہ علیہ وسلم کے پاس تحفے میں پرندے لائے گئے تو آپ نے انہیں تقسیم کر دیا اور ایک پرندہ رکھ لیا پھر فرمایا: اے میرے اللہ! میرے پاس اس پرندے کا گوشت کھانے کے لیے وہ شخص بھیج جسے تو اپنی مخلوق میں سب سے زیادہ محبوب رکھتا ہے۔

پھر علی بن ابی طالب (رضی اللہ تعالیٰ عنہ) تشریف لائے تو انہوں نے آپ کے ساتھ وہ پرندہ کھایا۔

امام دارقطنی رحمۃ اللہ علیہ نے فرمایا: اس حدیث کو صرف عیسیٰ بن عمر سدیی سے بیان کیا ہے۔ اس حدیث کے بہت سے شواہد بھی ہیں مثلاً:

1- "حدیث قطن بن نسیر بسندہ عن عبد اللہ بن المثنی عن عبد اللہ بن انس بن مالک عن ابیہ.... الخ"

(دیکھئے الکامل لابن عدی 2/570 دوسرا نسخہ 2/385)

اس میں قطن بن نسیر جمہور کے نزدیک ضعیف ہے اور باقی سند حسن لذاتہ ہے۔

2- "حدیث الطبرانی بسندہ عن یحییٰ بن ابی کثیر عن انس بن مالک رضی اللہ عنہ الخ" (المعجم الاوسط 4/443، 2/442 ح 1765)

اس کی سند دو وجہ سے ضعیف ہے۔

اول: امام طبرانی رحمۃ اللہ علیہ کا استاذ ابو بکر احمد بن الجعد الوشاء نامعلوم التوثیق ہے۔

دوم: یحییٰ بن ابی کثیر کی سیدنا انس سے روایت منقطع و مدلس ہے۔

3- "حدیث الطبرانی بسندہ عن سفینۃ رضی اللہ عنہ الخ" (المعجم الکبیر 7/82 ح 6437)

اس کی سند دو وجہ سے ضعیف ہے۔

اول: طبرانی کے استاذ عبید العلی کی توثیق نامعلوم ہے۔

دوم: سلیمان بن قرم ضعیف ہے۔

جو لوگ جمع تفریق کر کے حدیث کو حسن الغیرہ بنا لیتے ہیں ان کے اصول سے بھی حدیث الطیر حسن بنتی ہے۔ حافظ ابن حجر رحمۃ اللہ علیہ نے اپنے جوابات میں ترمذی والی روایت کو "وہو حدیث حسن" قرار دیا ہے۔ (دیکھئے "اجوبۃ الحافظ ابن حجر العسقلانی رحمۃ اللہ علیہ عن احادیث المصانح" المطبوع مع المشکوٰۃ تحریج الابانی 3/179، الطبعة الثانیہ 1405ھ)

تنبیہ:

حدیث الطیر کی تصحیح پر ایک دہلوی بندہ فیخر الدین الغلانی نے عربی زبان میں "نبیل الخیر بحدیث الطیر" نامی کتاب لکھی ہے جو ہمارے پاس موجود ہے۔

اس تحقیق سے معلوم ہوا کہ حافظ ابن طاہر کا حدیث الطیر کی وجہ سے حاکم نیشاپوری پر اعتراض مردود ہے۔



3- روایت ہے کہ تیج الاسلام ابو اسما عیلى عبد اللہ بن محمد المہروی رحمۃ اللہ علیہ نے کہا :

ابو عبد اللہ الحاکم حدیث میں امام اور افضی نجیث ہے (لسان المیزان 5/233، دوسرا نسخہ 6/251)

یہ قول تین وجہ سے مردود ہے۔

اول : باسند صحیح ابن طاہر سے مروی نہیں ہے۔

دوم : حافظ ذہبی رحمۃ اللہ علیہ نے اسے رد کر دیا ہے دیکھئے میزان الاعتدال (3/608)

سوم : یہ قول جمہور کی توثیق کے خلاف ہے۔

4- بعض علماء نے حاکم کی تصحیح فی المستدرک پر کلام کیا ہے جس کا ان کی عدالت سے کوئی تعلق نہیں ہے۔ حاکم کے بارے میں ابو عبد الرحمن السلمی (ضعیف) کی روایت بھی مردود ہے۔

اس جرح کے مقابلے میں جمہور کی توثیق کے بعض حوالے درج ذیل ہیں۔

1- خطیب بغدادی نے کہا : "وکان ثقہ" اور وہ (حاکم) ثقہ تھے۔ (تاریخ بغداد 5/473 تا 4024)

2- ابن الجوزی نے کہا : "وکان ثقہ" اور وہ ثقہ تھے۔ (المستنظم 15/109 تا 3059)

3- حافظ ذہبی رحمۃ اللہ علیہ نے "صح" کی رمز لکھ کر ان کی توثیق ثابت کی اور فرمایا :

"إمام صدوق، لكنه يصح في مستدرکہ آحادیث ساقطہ"

"وہ سچے امام تھے لیکن وہ اپنی مستدرک میں ساقط روایات کو صحیح کہتے تھے۔ (میزان الاعتدال 3/608)

اور فرمایا :

"الامام الحافظ الناقد العلامة شیخ الحدیث (سیر اعلام النبلاء 17/1163)"

حافظ ذہبی رحمۃ اللہ علیہ نے مزید لکھا :

"وکان من بحور العلم علی تشیع قلیل فیہ"

وہ علم کے سمندروں میں تھے اور ان میں تھوڑا سا تشیع تھا۔ (النبلاء 10/165)

4- حافظ ابن کثیر نے انھیں، حفظ، امانت، دیانت اور ثقافت وغیرہ سے موصوف قرار دیا۔ دیکھئے البدایہ والنہایہ (نسخہ محققہ 13/24)

5- ابو سعد السمعانی نے حاکم کو فضیلت، علم معرفت، حفظ اور فہم سے متصف قرار دیا۔ دیکھئے الانساب (1/432) البیہ



6- حافظ ابن حجر رحمۃ اللہ علیہ نے ان کا دفاع کیا اور انہیں جلیل القدر قرار دیا۔

دیکھئے لسان المیزان (5/233) دوسرا نسخہ (6/251)

7- ابوالحسن عبدالغافر بن اسماعیل الفارسی رحمۃ اللہ علیہ (متوفی 529ھ) نے کہا:

"إمام عصره في الحديث العارف به حق معرفته"

آپ اپنے زمانے میں اہل حدیث کے امام اور حدیث کی معرفت کا حق رکھتے تھے۔ (الخلاصۃ الاولى من تاریخ یسا اور المنتخب من السياق ص 5)

8- عبد الوہاب بن علی بن عبد الکانی السبکی (متوفی 771ھ) نے کہا:

"كان إماماً جليلاً و حافظاً حفيلاً اتفق على إمامته و جلالتة و عظم قدره"

آپ جلیل القدر امام اور بہت بڑے حافظ تھے، آپ کی امامت، جلالت اور عظمت قدر پر اتفاق ہے۔ (طبقات الشافعیۃ الکبری ج 2 ص 443 ت 329)

9- ابوالنخیر محمد بن الجزری (متوفی 833ھ) نے کہا:

"كان إماماً ثقة صدوقاً إلا أن في مستدرکه أحاديث ضعیفة"

وہ ثقہ صدوق امام تھے لیکن ان کی (کتاب) مستدرک میں ضعیف حدیثیں ہیں۔ (غایۃ النہایۃ فی طبقات القراء ج 2 ص 185 ت 3178)

10- امام بیہقی رحمۃ اللہ علیہ نے ایک حدیث کے تحت حاکم، کو ثقہ کہا:

دیکھئے السنن الکبری للبیہقی (2/73) اور نور العین (طبع جدید ص 119، 120)

جمہور کی اس توثیق کے بعد حاکم نیشاپوری پر جرح مردود ہے اور خلاصہ یہ کہ وہ ثقہ و صدوق شیعی تھے۔

حافظ ذہبی رحمۃ اللہ علیہ نے امام یحییٰ بن معین رحمۃ اللہ علیہ، ابو حاتم الرازی رحمۃ اللہ علیہ اور جوزجانی رحمۃ اللہ علیہ کے بارے میں کہا کہ یہ معتقد (متشدد) تھے اور پھر فرمایا:

"وقسم في مقابلته هؤلاء، كآبي عيسى الترمذي، وآبي عبد الله الحاکم، وآبي بكر البيهقي، و تسابون وقسم كالبخاري، وأحمد بن حنبل، وآبي زرعة، وابن عدي، معتدلون منصفون"

اور ان کے مقابلے میں ایک قسم مثلاً ابو عیسیٰ الترمذی رحمۃ اللہ علیہ، ابو عبد اللہ الحاکم رحمۃ اللہ علیہ اور ابو بکر البیہقی رحمۃ اللہ علیہ تسابون تھے اور ایک قسم مثلاً بخاری رحمۃ اللہ علیہ، احمد بن حنبل رحمۃ اللہ علیہ، ابو زرعة رحمۃ اللہ علیہ (الرازی رحمۃ اللہ علیہ) اور ابن عدی رحمۃ اللہ علیہ معتدل، انصاف کرنے والے تھے۔

(ذکر من یعتد قولہ الجرح والتعديل ص 159، یا ص 2)

حافظ ذہبی رحمۃ اللہ علیہ نے اصول حدیث میں اپنی ایک مشہور کتاب میں لکھا ہے۔

"ومنهم من هو معتدل، ومنهم من هو متسايل"



فاجاد منهم (المتننت) : يحيى بن سعيد القطان , وابن معين , وأبو حاتم , وابن خراش وغيرهم

والمعتدل فيهم : احمد بن حنبل , البخاري , وأبو زرعة

والتسايل كالترمذي والحاكم والدارقطني في بعض الأوقات "

اوران محدثين میں بعض معتدل اور بعض تسايل تھے۔

ان میں يحيى بن سعيد (القطان) ابن معين ، ابو حاتم (الرازي) اور ابن خراش (الرافضي) تشرف تھے۔

احمد بن حنبل رحمۃ اللہ علیہ ، بخاری رحمۃ اللہ علیہ اور ابو زرعة رحمۃ اللہ علیہ (الرازي رحمۃ اللہ علیہ) معتدل تھے۔

ترمذی ، حاکم رحمۃ اللہ علیہ اور بعض اوقات میں دارقطني رحمۃ اللہ علیہ تسایل تھے (الموقف ص 83)

تنبیہ :

امام دارقطني رحمۃ اللہ علیہ کے بارے میں حافظ ذہبی رحمۃ اللہ علیہ کا بیان محل نظر ہے۔

ذہبی کے بعد عام علماء انھی کے نقش قدم پر چلے مثلاً سخاوی نے کہا :

"و قسم ثمان قسيع كالترمذي والحاکم

وقسم معتدل ; كاحمد والدارقطني وابن عدي"

اور ان میں سے ایک قسم تسایل تھی مثلاً ترمذی ، اور حاکم ، میں (سخاوی) نے کہا : اور مثلاً ابن حزم ، اور ایک قسم معتدل تھی مثلاً احمد (بن حنبل رحمۃ اللہ علیہ) دارقطني اور ابن عدي رحمۃ اللہ علیہ ۔

(الاعلان بالتونج لمن ذم التاريخ ص 168 ، المتكلمون في الرجال ص 137)

اس تحقیق کا خلاصہ یہ ہے کہ حاکم نیشاپوری ثقہ و صدوق ہونے کے ساتھ حدیث پر صحیح کا حکم لگانے میں تسایل تھے۔

تنبیہ :

میزان الاعتدال اور لسان المیزان وغیرہما میں حاکم کے بارے میں بہت سے اقوال باسند صحیح ثابت نہیں ہیں لہذا بغیر تحقیق کے ان اقوال سے بچ کر رہیں۔

2۔ امام ابو عیسیٰ محمد بن عیسیٰ بن سورۃ الترمذی رحمۃ اللہ علیہ (متوفی 279ھ) ثقہ متفق علیہ تھے دیکھئے الارشاد فی معرفۃ علماء الحدیث للعلی (3/905)

انھیں حافظ ابن حبان (الثقات 9/153) اور ذہبی (میزان الاعتدال 2/678)



وغیر بہانے ثقہ قرار دیا۔

امام ترمذی رحمۃ اللہ علیہ کے تصحیح و تحسین میں تسابیل کا ذکر میزان الاعتدال میں بھی ملتا ہے۔ مثلاً حافظ ذہبی رحمۃ اللہ علیہ نے کہا: "

"فہذا لا یعتد العلماء علی تصحیح الترمذی"

پس اس وجہ سے ترمذی کی تصحیح پر علماء اعتماد نہیں کرتے۔ (میزان الاعتدال 3/407 ترجمہ کثیر بن عبد اللہ العوفی)

حافظ ذہبی رحمۃ اللہ علیہ نے مزید کہا:

"فلا یغتر بتحسین الترمذی فعند المجاہدین غالباً ضاع"

"پس ترمذی کی تحسین سے دھوکا نہیں کھانا چاہیے کیونکہ محققین کے نزدیک ایسی غالب (عام، اکثر) روایتیں ضعیف ہیں۔ (میزان الاعتدال 4/416 ترجمہ یحییٰ بن یمان)

امام ترمذی رحمۃ اللہ علیہ کو تسابیل قرار دینے میں ذہبی کے بعد عام علماء انہی کے نقش قدم پر چلے کہ امام ترمذی رحمۃ اللہ علیہ تسابیل تھے۔

3۔ حافظ محمد بن حبان ابو حاتم البستی رحمۃ اللہ علیہ (متوفی 354ھ) کے بارے میں محدثین کرام کے درمیان اختلاف تھا۔

ابو الفضل احمد بن علی بن عمرو السلیمانی، یحییٰ بن عمار، ابو اسماعیل الرومی، ابو علی النیسابوری، محمد بن طاہر المقدسی اور عبد الصمد بن محمد بن محمد بن صالح (?) نے ان پر جرح کی بلکہ سلیمان بن ابراہیم نے انہیں کذابین میں شمار کر کے ابو حاتم سہل بن السرح الحافظ سے نقل کیا:

"لا یتکتب عنہ فانہ کذاب" "اس سے نہ لکھو کیونکہ وہ کذاب ہے"

(معجم البلدان لیاقوت الحموی 1/419)

ابو حاتم سہل بن السری بن النضر انجاء البخاری الحافظ کی صریح توثیق کہیں نہیں ملی اور ثقہ محدث سلیمان بن حبان کے بارے میں حافظ ذہبی رحمۃ اللہ علیہ نے بھی لکھا:

"رأیت للسلیمانی کتاباً فیہ حظ علی کبار، فلا یسمع منہ ما شذ فیہ"

میں نے سلیمان بن حبان کی کتاب دیکھی ہے جس میں اکابر پر جرح ہے لہذا ان کی شاذ بات کو نہ سنا جائے۔ (سیر اعلام النبلاء 17/202)

بعض کی اس جرح کے مقابلے میں جمہور کی توثیق درج ذیل ہے۔

1۔ خطیب بغدادی نے حافظ ابن حبان رحمۃ اللہ علیہ کے بارے میں کہا:

"کان ثقہ ثبناً فاضلاً فما"

"اور آپ ثقہ ثبنت فاضل سمجھا گئے۔ (تاریخ دمشق لابن عساکر 55/189، وسندہ صحیح)

2۔ ان کے شاگرد حاکم نیشاپوری نے ان سے اپنی کتاب المستدرک علی الحسنین (2/452 ح 3688) میں روایت لی اور کہا: "صحیح علی شرط مسلم"



معلوم ہوا کہ وہ اپنے شاگرد حاکم کے نزدیک ثقہ و صدوق تھے۔

حاکم نے کہا: آپ لغت، فقہ، حدیث اور وعظ میں علم کا خزانہ تھے اور عقل مند مردوں میں سے تھے۔ (تاریخ دمشق 55/189، وسندہ صحیح تاریخ نیشاپور طبقہ شیوخ الحاکم ص 401 ت 693)

نیز دیکھئے الانساب للسمعانی (1/349) اور تاریخ الاسلام للذہبی (26/112) وغیرہما حاکم نے مزید کہا:

"أبو حاتم كبر في العلوم، وكان يحسد بفضلته وتقدمه"

ابو حاتم (ابن حبان) علم میں بڑے تھے اور آپ کی فضیلت اور علم میں آگے بڑھنے کی وجہ سے آپ سے حد کیا جاتا تھا۔ (تاریخ دمشق 55/190، وسندہ صحیح تاریخ نیشاپور ص 402)

3- الضیاء المقدسی نے آپ سے اپنی مشہور کتاب المختارۃ میں روایتیں لیں۔ مثلاً دیکھئے ج 1 ص 399 ح 282، ج 2 ص 377 ح 759)

4- حافظ ذہبی رحمۃ اللہ علیہ نے ان کی بیان کردہ ایک حدیث کو مسلم کی شرط پر صحیح کہا:

دیکھئے تلخیص المستدرک (2/452)

حافظ ذہبی رحمۃ اللہ علیہ نے کہا: امام علامہ حافظ بہترین روایتیں بیان کرنے والے خراسان کے شیخ (سیر اعلام النبلاء 16/93) نیز دیکھئے تذکرۃ الحفاظ (3/920 ت 879) وغیرہ

5- حافظ ابن ماکولانے کہا: "وكان من الحفاظ الاثبات" اور وہ (ابن حبان) ثقہ حفاظ میں سے تھے۔ (الاکمال 2/316)

حافظ ابن ماکولانے مزید کہا: حافظ جلیل کثیر التصانیف "آپ کثرت سے کتابیں لکھنے والے جلیل الشان حافظ تھے۔ (الاکمال 1/432، تاریخ دمشق 55/190)

6- حافظ ابوسعید السمعی نے کہا:

"إمام عصره، صنف تصانیف لم يسبق إلی مثلها"

"وہ اپنے زمانے کے امام تھے آپ نے ایسی کتابیں لکھیں جیسی آپ سے پہلے کسی نے نہیں لکھی تھیں۔ (الانساب ج 1 ص 348، 349 ب ست)

7- یاقوت الحموی نے کہا: "كان بحر آني العلوم" وہ علوم کا دریائے تھے۔ (معجم البلدان 1/415)

8- ابن اثیر الجوزی نے کہا: وہ اپنے زمانے کے امام تھے، آپ نے ایسی کتابیں لکھیں جیسے آپ سے پہلے کسی نے نہیں لکھیں۔ (اللباب فی تہذیب الانساب 1/105)

9- حافظ ابن کثیر نے کہا:

"واحد الحفاظ الكبار المصنفين المجهدين"

اور وہ بڑے حفاظ، مصنفین (اور) مجتہدین میں سے تھے۔



(البدایہ والنہاریہ 12/227 و فیات 354ھ)

10- عبدالوہاب بن علی السسکی نے کہا: "حافظ الجلیل الامام" (طبقات الشافعیۃ الکبریٰ 2/100 ت 125)

11- ابن العماد الحنبلی نے کہا: "صحیح (ابن جان) والے آپ ثقہ حافظ امام (حدیث میں) حجت تھے۔ (شذرات الذہب 3/16)

12- ابن عساکر نے لکھا۔ "

"أحد الأئمة الرحالین والمصنفین المحسنین"

آپ کثرت سے سفر کرنے والے اماموں سے ایک اور بہترین مصنفین میں سے تھے۔ (تاریخ دمشق 55/187)

13- فقیہ احمد بن محمد بن علی الطبری نے انہیں "شیخ" کہا۔ دیکھئے تاریخ دمشق (55/191)

ان کے علاوہ اور بھی کئی علماء سے ان کی تعریف و ثناء مروی ہے مثلاً ابو سعید عبد الرحمن بن محمد الادریسی وغیرہ۔

اس تحقیق کا خلاصہ یہ ہے کہ امام ابن جان رحمۃ اللہ علیہ ثقہ و صدوق تھے اور جمہور کی توثیق کے مقابلے میں ان پر جرح مردود ہے۔

حاکم نیشاپوری کے تذکرہ میں گزر چکا ہے کہ حافظ ذہبی رحمۃ اللہ علیہ اور سخاوی نے ابن جان رحمۃ اللہ علیہ کو تسابیل قرار دیا۔ ان کے علاوہ دوسرے علماء نے بھی انہیں تسابیل (اور بعض اوقات تشدد) قرار دیا ہے۔ ذہبی عصر شیخ عبد الرحمن بن یحییٰ المعلمی الیمانی رحمۃ اللہ علیہ نے ابن جان رحمۃ اللہ علیہ کی توثیق کے پانچ درجے مقرر کیے۔

1- جنہیں وہ صراحتاً مستقیم الحدیث اور مستقن وغیرہ کہتے تھے۔

2- وہ راوی جو ان کے اسناد میں سے تھے جن کی مجالس میں ابن جان رحمۃ اللہ علیہ بیٹھے تھے۔

3- کثرت حدیث کی وجہ سے مشہور راوی تھے۔

4- ابن جان رحمۃ اللہ علیہ کے کلام سے یہ ظاہر ہوتا ہے کہ وہ اس راوی کو اجمعی طرح جلالتے تھے۔

5- جو ان چاروں اقسام کے علاوہ (مثلاً مجہول و مستور) تھے۔

دیکھئے التکمیل (ج 1 ص 437، 438 ت 199)

اس سے معلوم ہوا کہ مجہول اور مستور راویوں کی توثیق میں امام ابن جان رحمۃ اللہ علیہ تسابیل تھے لہذا ایسے مقام پر اگر وہ منفرد ہو تو ان کی توثیق مقبول نہیں ہے۔

بعض ثقہ و صدوق راویوں پر امام ابن جان کی جرح تشدد پر مبنی قرار دے کر رد کر دی گئی تھی۔

خلاصہ تحقیق:

حاکم رحمۃ اللہ علیہ ترمذی رحمۃ اللہ علیہ اور ابن جان رحمۃ اللہ علیہ توثیق و تصحیح میں تسابیل تھے لہذا جس روایت کی تصحیح یا راوی کی توثیق میں ان کا تفرّد ہو تو یہ مقبول نہیں ہے لیکن جس



راوی کی توثیق پر دو یا زیادہ جمع ہوں اور مقابلے میں جمہور کی صریح جرح نہ ہو تو ایسا راوی صدوق حسن الحدیث ہوتا ہے۔

فائدہ:

ہمارے نزدیک بعض محدثین کو تساہل یا تشدد وغیرہ قرار دینے کے چکر سے یہ بہتر ہے کہ ہر راوی کے بارے میں تعارض اور عدم تطبیق کی صورت میں ہمیشہ جمہور محدثین کو ترجیح دی جائے۔ اس طرح نہ تو کوئی تعارض واقع ہوتا ہے۔ اور نہ اسماء الرجال کا علم باز بچہ اطفال بنتا ہے۔ وما علینا الا البلاغ (10/ جنوری 2009ء) (الحدیث: 59)

هذا ما عندي والله اعلم بالصواب

فتاویٰ علمیہ

جلد 1 - اصول، تخریج اور تحقیق روایات - صفحہ 572

محدث فتویٰ